

مولانا جہاں غیر حقانی
فضل دارالعلوم حقانیہ اکوڑہ خلک

مسلمان کی تعریف اور تکفیر کی حرمت

پاکستان میں جب بھی ہم فرقہ واریت کی بات کرتے ہیں تو سب سے پہلے یہ مسئلہ درپیش ہوتا ہے کہ مسلمان کی منفہ تعریف کیا ہے؟ کون مسلمان ہے؟ اور کون نہیں؟ اس مسئلے کا بہترین حل آئین پاکستان ہے جس میں مسلمان کی تعریف پر تمام مکاتب فکر کے جید علماء کرام اور سیاسی قائدین کا اتفاق رہا ہے۔ مجھے اس بات پر فخر ہے کہ شیخ الحدیث حضرت مولانا عبدالحق نے سب سے پہلے پارلیمنٹ میں مسلمان کی تعریف پیش کی۔ جس پر تمام مکاتب فکر کے علماء و مشائخ سیاست ارکان پارلیمنٹ نے اتفاق کیا۔

آئین پاکستان کی دفعہ کے مطابق مسلم سے مراد ایسا شخص ہے جو اللہ تبارک و تعالیٰ کی وحدت و توحید، حضرت محمد صلی اللہ علیہ وسلم جو اللہ کے آخری پیغمبر ہیں، کے خاتم النبیین ہونے پر قطعی اور غیر مشروط طور پر ایمان رکھتا ہو اور کسی بھی ایسے معنی کو نبی یادی یا دینی مصلح تسلیم نہیں کرتا جو حضرت محمد صلی اللہ علیہ وسلم کے بعد کسی بھی مفہوم میں یا کسی بھی قسم کے نبی ہونے کا دعویٰ کرتا ہو یا دعویٰ کیا ہو۔ اور غیر مسلم سے مراد ایسا شخص ہے جو مسلم نہ ہو اور اس میں عیسائی، ہندو، سکھ، بدھ یا پارسی فرقہ سے تعلق رکھنے والا کوئی شخص، قادریانی گروپ یا لاہوری گروپ (جو خود کو احمدی یا کسی اور نام سے موسوم کرتے ہیں) کا کوئی شخص، یا کوئی بھائی اور جدواری ذاتوں میں سے کسی سے تعلق رکھنے والا کوئی شخص شامل ہیں۔ مسلمان کی اس تعریف پر تمام ممالک کے اکابرین علماء متفق ہیں اور آئین پاکستان پر ان کے دستخط موجود ہیں۔

☆ 1952ء کی متحده علماء کمیٹی، متحده مجلس عمل، ملی یونیورسٹی کوسل، اتحاد تنظیمات مدارس اور دیگر اتحادوں میں تمام ممالک کے اکابرین ہمیشہ ایک پلیٹ فارم پر جمع ہوئے۔

☆ مسلمانوں کے یہ فرقے اسلام کے بنیادی اعتقادات جیسے توحید و رسالت، وحی، آسمانی کتابوں کے نزول، آخرت، ملائکہ کے وجود، حضور صلی اللہ علیہ وسلم کی خاتمیت، تقدیر اور بنیادی ارکان جیسے نماز، روزہ، زکوٰۃ اور حج کی فرضیت پر یقین اور ایمان رکھتے ہیں۔

کلمہ گو کافر قرار دینے کی ممانعت

☆ جس شخص نے کلمہ پڑھ لیا اسے کافر کہنا کسی طرح درست نہیں۔ حضرت عبد اللہ بن عمر رضی اللہ عنہ سے روایت ہے کہ رسول اللہ نے فرمایا جس شخص نے بھی کسی بھائی کو کہا کہ اے کافر! تو ان دونوں میں سے ایک کافر ہو گیا۔ (صحیح مسلم: ۶۰)

☆ حدیث شریف میں ارشاد ہے: اگر کسی نے دوسرے کو کافر کہا، تو ان میں سے ایک نے کفر کیا۔ اگر دوسرا شخص کافر ہے تو اس کے ساتھی نے درست بات کہی، اور اگر وہ ایمان تھا جیسا اس نے کہا (یعنی اگر وہ کافرنہ تھا) تو کافر کہنے والا کفر کیسا تھا لوٹا (صحیح مسلم: ۲۰)

☆ حضرت انس بن مالک رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: تین باتیں ایمان کی بنیاد میں سے ہیں۔ جولا اللہ الا اللہ کہے اسے تکلیف نہ دینا، کسی گناہ کی وجہ سے اس کی تکفیر نہ کرو اور نہ ہم اسے کسی عمل سے اسلام سے نکالیں (سنن ابی داود: کتاب الجناد، باب الغزو مع

ائمه الجور، ص ۳۵۰، ج ۱، مکتبہ حقانیہ)

امام ابوحنیفہؓ اور مناظرہ

حضرت امام اعظم ابوحنیفہؓ کے بارے میں امام ابواللیث سمرقندیؓ فرماتے ہیں: امام اعظم ابوحنیفہ رحمہ اللہ نے اپنے بیٹے کو مناظرہ کرتے دیکھا تو ان کو منع کر دیا۔ آپ کے صاحبزادے نے کہا کہ آپ خود تو یہ کام کرتے ہیں؟ آپ نے فرمایا کہ ہم بات اس طرح کرتے ہیں کہ گویا ہمارے سروں پر پرندے بیٹھے ہیں۔ تم مناظرہ کرتے ہو تو تم میں سے ہر ایک اپنے ساتھی کا کفر چاہتا ہے۔ جو اپنے ساتھی کے لیے کفر کا ارادہ کرے وہ خود کافر ہو جاتا ہے (فتاویٰ النوازل، ص: ۸۶، امام ابواللیث نصر بن محمد بن ابراہیم سمرقندی، دار

الكتب العلمیہ، بیروت، لبنان)

علمائے امت نے صراحت کی ہے کہ کسی مسلمان سے کوئی ایسا قول فعل سرزد ہو جس میں ننانوے احتلالات کفر کے اور صرف ایک احتمال صحیح نکلتا ہو تو حسین ظن رکھتے ہوئے اس ایک صحیح احتمال کی بنیاد پر اسے مسلمان کہا جائے گا اور اس پر کفر کا فتویٰ عائد نہیں کیا جائے گا۔

علمائے کرام اس بات میں تو علمی طور پر اختلاف کرتے ہیں کہ کسی کو کافر قرار دیا جاسکتا ہے یا نہیں۔ مغرب کا اس بات پر اتفاق ہے کہ کسی شخص کو شخص اس کے کفر کی وجہ سے قتل کرنے کا فتویٰ نہیں دیا جاسکتا۔ کسی نظریہ یا عقیدہ کی تکفیر کرنا ایک الگ معاملہ ہے اور کسی شخص یا گروہ کو کافر قرار دینا ایک الگ مسئلہ ہے۔ علمائے دین کلماتِ کفر کو کافر قرار دے سکتے ہیں مگر کسی شخص نے کفر کا ارتکاب کیا ہے یا نہیں اس کا

فیصلہ قاضی یا عدالت کرے گی۔

فقہی اختلاف تکفیر کا باعث نہیں

یہ بھی ایک حقیقت ہے کہ فقہی اختلافات تکفیر کا باعث نہیں بنے اور کسی نے فقہی اختلاف کی بنیاد پر ایک دوسرے کو کافر نہیں کہا، مثلاً نماز اور دیگر عبادات کی ادائیگی کے طریقہ کار میں اختلافات وغیرہ۔ مالک کے درمیان بعض اوقات قرآن و حدیث کی تاویل و تفسیر میں فرق ہوتا ہے۔ ایک مسلک نے قرآن و حدیث سے ایک طرح کا حکم لیا ہے اور وہ اس پر عمل کر رہے ہیں، جبکہ دوسرے مسلک نے دوسری طرح کا حکم لیا ہے اور وہ اس پر عمل کر رہے ہیں۔ اس میں جتنی ہم آہنگی ہو سکتی ہے وہ اچھی ہے اور جہاں نہیں ہو سکتی وہاں اپنے نقطہ نظر پر عمل کرنا ہی مناسب ہے۔ اختلاف میں کوئی حرج نہیں لیکن تنازع، قتل و غارت اور تشدد کی کیفیت نہیں ہونی چاہیے۔

علمی اختلاف رحمت ہے

وہ اختلاف جس کی نوعیت علمی و تحقیقی ہے وہ برا نہیں بلکہ قابل تعریف ہے، یہ اختلاف بلاشبہ باقی رہنا چاہیے کہ زندگی کی علامت اور علم و استدلال کے لیے مہیز ہے، لیکن ایسا اختلاف جس کی عمارت دوسرے سے نفرت، اسے باطل، بدعتی اور کافروں کی خطا رک ناک بنیادوں پر کھڑی ہوئی ہے۔ یہ باعثِ رحمت اختلاف کو بھی زحمت اور عذاب میں بدل دیتا ہے۔

فقہی اور فروعی اختلافات فتنہ و فساد کا باعث نہ نہیں

یحییٰ بن سعید انصاری رحمۃ اللہ علیہ جو جلیل القدر تابعی ہیں، فرماتے ہیں: اہل علم و سمعت اختیار کرنے والے ہوتے ہیں، اس لئے ہمیشہ اختلاف کرتے رہیں گے۔ چنانچہ ایک ہی چیز کو ایک عالم اور مفتی حلال قرار دیتا ہے اور دوسرا اسے حرام قرار دیتا ہے، اس لئے نہ تو پہلا دوسرے کو برا کہتا ہے اور نہ ہی دوسرا پہلے کو۔ (سیر اعلام النبلاء ۴۷۴/۵ - ۴۷۴) تحقیق: شعیب الارنووَط، طبع دوم الرسالة

امام ابوحنیفہؓ کا قول ہے یہ جو کچھ ہے ایک رائے ہے جس پر ہم کسی کو مجبور نہیں کرتے اور نہ ہی یہ کہتے ہیں کہ کسی (دوسرے مجتہد) پر اسے قبول کرنا لازمی ہے، جسکے پاس اس سے بہتر کوئی بات ہو اور وہ لے آئے (یعنی ہم اسے بخوبی قبول کر لیں گے) (الانتقاء فی فضائل الشلائحة الائمة الفقهاء مالک والشافعی و آبی حنیفہ للحافظ ابن عبد البر (ت ۴۶۳ھ، ص ۱۴۰، دار الكتب العلمیہ بیروت)

تاریخ کی تعبیر اور موجودہ مسالک

صدر اسلام میں آنحضرت صلی اللہ علیہ وسلم کی رحلت کے بعد خلافت کے معاملے کا فصلہ جس طرح سے ہوا، اس پر مختلف مسالک کے پاس کیا دلائل ہیں اور کن دلائل میں کتنا وزن ہے، اس سے قطع نظر ہمیں اس حقیقت کو نظر انداز نہیں کرنا چاہیے کہ یہ معاملات اب تاریخ کا حصہ بن چکے ہیں اور تاریخ کے واقعات کو ہم اکیلے کیا باہم اتفاق رائے سے بھی نہیں بدل سکتے۔

دین اسلام میں کوئی جرنیہیں

اسلام میں مذہبی منافرت اور انہا پسندی کی کوئی گنجائش نہیں اور قرآن مجید کی متعدد آیات ایسی روشنی کی نہ ملت کرتی ہیں۔ دین اسلام کے اندر کسی قسم کا جرجریگی اور سختی نہیں ہے۔

قرآن حکیم میں ارشاد ہے: لَا إِكْرَاهَ فِي الدِّينِ قُدْ تَبَيَّنَ الرُّشُدُ مِنَ الْغَيْرِ (آل عمران: ۲۵۵) دین میں کوئی زبردستی نہیں ہے شک ہدایت گمراہی سے واضح طور پر متاز ہو چکی ہے۔

ہر انسان کو زندگی کا راستہ و طریق منتخب کرنے میں کلی طور پر آزاد چھوڑ دیا گیا ہے، کسی کو حق حاصل نہیں کہ وہ جبر و زیادتی سے اپنا راستہ اور طریق زندگی دوسروں پر مٹونے کی کوشش کرے۔

قرآن پاک میں ارشاد ہے:

وَ لَوْشَاءَ رِبِّكَ لَكُمْ مَنْ فِي الْأَرْضِ كُلُّهُمْ جَمِيعًا أَفَلَمْ تُكْرِهُ النَّاسَ حَتَّى
يَكُونُوا مُؤْمِنِينَ (يونس: ۹۹)

اگر تیراپر درگار چاہتا کہ لوگوں کو مومن بنادے تو زمین کے سب لوگ ایمان لے آتے، تو کیا آپ لوگوں پر زبردستی کریں گے کہ وہ ایمان لے آئیں۔

قرآن حکیم میں ایک مقام پر رسول کریم گو خاطب کر کے فرمایا گیا:

وَ قُلِ الْحَقُّ مِنْ رَبِّكُمْ فَمَنْ شَاءَ فَلْيَوْمِنْ وَ مَنْ شَاءَ فَلْيَكُفِرْ (الکھف: ۲۹)

اور فرمادیجئے کہ یعنی تمہارے رب کی طرف سے ہے پس جو چاہے ایمان لے آئے اور جو چاہے انکا کردے

اسلام دین میں شدت اختیار کرنے سے منع کرتا ہے: فرمایا:

قُلْ يَا أَهْلَ الْكِتَابِ لَا تَغْلُو فِي دِينِكُمْ غَيْرُ الْعَقِيقِ وَ لَا تَتَّبِعُوا هَوَاءَ قَوْمٍ قَدْ ضَلَّوْا

مِنْ قَبْلٍ وَ أَضَلُّوا كَثِيرًا وَ ضَلَّوْا عَنْ سَوَاءِ السَّبِيلِ (المائدۃ: ۷۷)

کہہ دوائے کتاب والو، اپنے دین میں ناقص شدت اختیار نہ کرو۔ اور ایسے پہلے لوگوں کی خواہش پر

نچلو جو خود بھی گمراہ ہوئے اور بہت سے دوسروں کو گمراہ کیا اور سیدھی راہ سے بھکن گئے۔